

اللہ کی واضح نشانیوں کو چھپانے والوں پر لعنت

<?xml encoding="UTF-8">

سورہ بقرہ، آیت ۱۵۹

«إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَ أَلْهَدَىٰ مِنْ بَيِّنَاتِهِ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَ يَلْعَنُهَا
اللَّاعِنُونَ»

جولوگ ہماری نازل کردہ واضح نشانیوں اور ہدایت کو چھپاتے ہیں باوجودیکہ ہم کتاب میں انہیں لوگوں کے لیے کھول کر بیان کر چکے ہیں، تو ایسے لوگوں پر اللہ اور دیگر لعنت کرنے والے سب لعنت کرتے ہیں۔ گناہان کبیرہ (برے گناہوں) میں سے ایک جو تمام لوگوں کے گمراہی اور ضلالت کے باعث بنتے ہیں وہ حق و حقائق، دستورات الہی اور خصوصاً دوسرے لوگوں سے امر ولایت اور سرپرستی امت کو چھپانا ہے۔

اسی لئے چند احادیث میں خصوصیت کے ساتھ ولایت علی ابن ابی طالب علیہ السلام کے بارے میں ذکر آیا ہے اصل میں وہ احادیث جو اس آیہ مجیدہ کی تفسیر کے بارے میں ہیں بعض منحرف، کج فکر لوگ مختلف تو جیہات کے ذریعے اپنے مرضی اور دلخواہ تفسیر بیان کرتے ہیں حالانکہ یہ لوگ اصل حقائق سے چشم پوشی اور اصل حقیقت کو پنہان کرتے ہیں تاکہ عوام الناس اصل حقائق کے آشکار ہونے اور اطاعت حق سے دور رہیں۔

«عن حمران عن ابي جعفر عليه السلام في قول الله: إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَأَلْهَدَىٰ مِنْ بَيِّنَاتِهِ لِلنَّاسِ فِي الْكِتَابِ يَعْنِي بِذَلِكَ نَحْنُ وَاللَّهُ الْمُسْتَعَانُ»۔

تفسیر نور الثقلین، ج 1، ص 149۔

جناب حمران ابن اعین (رض) امام باقر علیہ السلام سے روایت نقل کرتے ہیں کہ امام علیہ السلام اس آیہ مجیدہ "ما أَنزَلْنَا مِنَ الْبَيِّنَاتِ وَ أَلْهَدَىٰ" (یعنی جو ہدایت اور بینات ہم نے نازل کی) کے بارے میں فرماتے ہیں: چنانچہ جو کچھ ہمارے خاندان (اہلبیت علیہم السلام) کے بارے میں نازل ہوئی ہیں خداوند عالم سے مدد و نصرت کے طلبگار ہوں۔

«عَنِ ابْنِ أَبِي عَمِيَةَ [عُمَيْرٍ] عَمَّنْ ذَكَرَهُ عَنْ أَبِي عَبْدِ اللَّهِ ع «إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَ أَلْهَدَىٰ» فِي عَلِيٍّ ع»

کتاب التفسیر العیاشی، ج 1، ص 71۔

کسی دوسری حدیث میں امام صادق علیہ السلام فرماتے ہیں جو کہ برہان، دلیل اور ہدایت (واضح نشانیاں) علی ابن ابی طالب علیہ السلام کے بارے میں نازل ہوئی ہے ان کو چھپاتے (کتمان) ہیں۔

نیز مختلف احادیث کی روشنی میں یہ بات واضح ہوجاتی ہے کہ خدانے جس حق کے چھپانے اور کتمان کرنے پر لعنت کی ہے اس سے مراد وہی لوگ ہیں جو اہل بیت عصمت و طہارت کے ولایت کے حق اور حقائق سے چشم پوشی اور چھپاتے ہیں (پس اسی پر خدا اور لعنت کرنے والوں کی لعنت ہے)۔

تفسیر برہان، ج 1، ص 171۔